

بِسْمِ اللّٰهِ الرَّحْمٰنِ الرَّحِیْمِ

تصریحات

۳۱ مئی ۱۹۸۳ء کو وزیرِ دفاع پاکستان جناب میر علی احمد خان تالپور کی تقریر اخبارات کی زینت بنی ہے۔ روزنامہ ”جنگ“ نے سرخی یوں جمائی ہے :

”پاکستان کو کوئی بھی نہیں توڑ سکتا۔ جو یہ سمجھتا ہے کہ پاکستان اسلام کے لیے نہیں بنا تھا، وہ یہ غلط فہمی اپنے دل سے نکال دے!“

جب کہ تن میں اخبار مذکور نے (آخر میں) یہ لکھا ہے :

”انہوں نے تالیوں کی گونج میں کہا کہ پاکستان مستحکم ہو گیا ہے اور وہ دن دور نہیں جب اس کا شمار دنیا کی ممتاز قوموں میں ہو گا۔ انہوں نے لوگوں پر زور دیا کہ وہ ان عناصر سے خبردار رہیں جو یہ نعرہ لگا رہے ہیں کہ پاکستان کو دنیا کے نقشے سے مٹ جانے کا خطرہ ہے۔ عام آدمی کی خواہش کے مطابق ملک میں اسلامی نظام کے نفاذ کا کام شروع ہو گیا ہے اور اس سلسلہ میں قابلِ ذکر پیش رفت ہوئی ہے!“

موصوف کے یہ خیالات پڑھ کر ہمیں دلی مسرت حاصل ہوئی ہے اور آپ جس منصب پر فائز ہیں، اسی اعتماد سے انہیں بات کرنی بھی چاہیے تھی۔ ہماری دلی دعا ہے کہ پاکستان دنیا کے نقشے پر ہمیشہ ہمیشہ کے لیے قائم رہے اور یہ صحیح معنوں میں اسلام کا گہوارہ بن جائے آئیں! — لیکن اس موقع پر قرآن مجید کی ایک آیت ہمیں رہ رہ کر یاد آ رہی ہے کہ :

”ظفر الفساد فی البر والبحر بما کسبت ایدی الناس!“

کہ ”خشکی اور تری میں جو فساد رونما ہوتا ہے وہ لوگوں کی اپنی ہاتھ کی کمائی کا نتیجہ ہوتا ہے!“

اور جب ہم اس نقطہ نگاہ سے پاکستان کے حالات کا جائزہ لیتے ہیں، تو درجہ اول کی ضرورت نہیں، اسی اجازت میں ان کی تقریر شائع ہوئی ہے، کے غلی اٹھارٹ پراٹیکٹ نظر ڈال لینا کافی ہوگا۔ اگرچہ ہمیں یہ احساس ہے کہ جب برائی عام ہو جائے تو نہ صرف اس کی سنگینی کا احساس غنفا ہو جاتا ہے بلکہ نیکی کا وجود بھی اجنبی سا محسوس ہونے لگتا ہے۔ لہذا ممکن ہے کوئی صاحب ہماری اس دعوت پر لبیک کہتے ہوئے اخبار مذکور کے اس صفحہ کو دیکھ کر یہ کہیں کہ یہ تو معمول کی بات ہے، غیر معمول ہرگز نہیں! تاہم ایک مسلمان اگر قرآن مجید کی اس آیت کو پیش نظر رکھے کہ:

”يَا أَيُّهَا النَّبِيُّ قَدْ أَلَّا ذَرَجَكَ وَبَنَاتَكَ وَنِسَاءَ الْمُؤْمِنِينَ يُدْنِينَ

عَلَيْهِنَّ مِنْ جَلَا بَيْتِي - الْآيَةُ“

”اے نبی، اپنی ازواج مطہرات، اپنی بیٹیوں اور مسلمانوں کی عورتوں سے فرما

دیں کہ اپنی اوڑھنیاں اپنے اوپر اوڑھ لیں!“

اور پھر نیچائی کے موقع ان تصادیر کو دیکھے تو وہ یقیناً یہ سوچنے پر مجبور ہو گا کہ یا تو ہم مسلمان نہیں ہیں اور یا پھر معاذ اللہ قرآن مجید نہ تو کتاب الہی ہے اور نہ ہی اسے ہماری ہدایت درابھنائی کے لیے رسول عربی صلی اللہ تعالیٰ علیہ وسلم پر نازل کیا گیا تھا۔ وزیر موصوف نے فرمایا ہے کہ ”پاکستان مستحکم ہو گیا ہے۔“ لیکن انہیں یہ کون بتلائے کہ گوجرانوالہ کے ایک اسٹاپ سے ایک شخص کو بس پر سوار کرانے کے بعد موسلا دھار بارش میں دوبارہ سڑک پر محض اس لیے اتر جانے کے لیے کہہ دیا گیا تھا (اور اگر ایک نوجوان آڑ سے نہ آتا تو بس والے یقیناً ایسا کر گزرتے) کہ اس نے ڈرائیور سے نہایت ادب سے یہ درخواست کی تھی کہ ”اسٹو جی، یہ بارشوں کا موسم نہیں بلکہ فصل کی کٹائی کا موسم ہے۔ لیکن ہم مسلسل کئی روز سے بارشوں کا شکار ہیں جو اس امر کی غماز ہیں کہ ہمارا خلد ہم سے خوش نہیں، لہذا بخش لغموں کی اس مکروہ ریکارڈنگ کو بند کرنے کے اللہ رب العزت سے اپنے گناہوں کی معافی مانگیں!“ جس کے جواب میں بس کو روک کر یہ کہا گیا کہ ”اپنا کرایہ واپس لیں اور بس سے نیچے اتر جائیں۔“ مولویوں کے لیے ہماری بس میں کوئی جگہ نہیں!“ جب کہ ایک دوسرے موقع پر کامونجی اسٹاپ پر اس شخص کو محض اس سبب کم پاداش میں واقعہ بس سے نیچے اتار بھی دیا گیا تھا۔ اور وہ شخص (جو واقف الحدیث کے علاوہ کوئی اور نہ تھا) قرآن مجید کی یہ آیت تلاوت کرتا ہوا بس سے نیچے اتر گیا تھا:

”فما كان جواب قومه الا ان قالوا اخرجوه من قريتك
 انهم اناس يتطسرون“
 یعنی لوگ کی دعوت و نصیحت سن کر آپ کی قوم کا جواب اس کے علاوہ اور کچھ نہ تھا
 کہ ”انہیں اپنی بستی سے نکال دو یہ لوگ بڑے نیک پاک بنے پھرتے ہیں!“
 — اور کسے یہ تسلیم نہیں کہ سورہ اعراف کی اس آیت ۸۲ کے بعد آیت ۸۴ میں
 نتیجہً غضب خداوندی کا یوں اظہار ہوا ہے :

”واملرنا علیہم مطراہ فانظر کیف کان عاقبتہ المجرمین“
 کہ ”ہم نے (ان کے انہی کرتوتوں کی پاداش میں) ان پر پتھروں کی بارش برسائی
 — پس دیکھئے مجرموں کا انجام کیسا ہوا کرتا ہے!“
 — سو یہ ہے اس پاکستان کے استحکام کی حالت جس کا شمار دنیا کی ممتاز قوموں
 میں ہونے والا ہے اور جس کے متعلق موصوف نے فرمایا ہے کہ :
 ”جو یہ سمجھتا ہے کہ پاکستان اسلام کے لیے نہیں بنا تھا وہ یہ غلط فہمی اپنے دل
 سے نکال دے!“ — نیز یہ کہ :
 ”عام آدمی کی خواہش کے مطابق ملک میں اسلامی نظام کے نفاذ کا کام شروع
 ہو گیا ہے اور اس سلسلہ میں قابل ذکر پیش رفت ہوئی ہے!“
 — اگر اسلامی نظام کے نفاذ میں پیش رفت اسی کا نام ہے تو خدا را صل
 مجھے تبا تو سہی اور کافر ہی کیا ہے ؟
 — بتائیے اگر پاکستان کے استحکام کی یہی حالت ہے تو معاذ اللہ پاکستان کو توڑنے
 کے لیے دشمنانِ پاکستان کو کسی اہتمام کی بھی کیا ضرورت ہے ؟

وزیر موصوف نے یہ بھی فرمایا ہے کہ :

”لوگ ان عناصر سے خبردار رہیں جو یہ نعرہ لگا رہتے ہیں کہ پاکستان کو دنیا کے
 نقشے سے مٹ جانے کا خطرہ ہے!“

ہم واضح لفظوں میں یہ کہنا چاہتے ہیں کہ راقم الحروف کوئی سیاستدان نہیں، اسے نہ تو
 موجودہ حکومت سے کوئی بے رے ہے اور نہ مغربی جمہوریت ہی کو اپنا مبدود و مسجود سمجھنے کا اسے کوئی

خط لاحق ہے۔ اس کا معبود و معبود ہی ایک ذات ہے جس نے اپنے پاک کلام میں فرمایا ہے:

”اِنَّ سِيْرَةَ لِيْسُو كَمَا اَهْلَكْنَا قَبْلَهُ مِمَّنْ التَّوْرَانَ يَمْشُونَ فِي
مَسَاكِنِهِمْ اِنَّ فِيْ ذٰلِكَ لَاٰيَاتٍ لِّاُولِي النُّعُوْبِ“ (طہ ۱۲۸)
کہ ”لوگوں کو یہ بات راہ ہدایت پر کیوں نہیں لے آتی کہ ہم نے ان سے قبل کتنی
بستیوں کو (ان کے کرتوتوں کی بنا پر) تباہ و برباد کر کے رکھ دیا ہے جو اپنے
مساکن میں (منہی خوشی) چلتے پھرتے تھے۔ بے شک اس میں عقلمندوں
کے لیے (عبرت کی کئی) نشانیاں موجود ہیں!“

لہذا آپ ان عناصر سے لوگوں کو ضرور خبردار کریں جو محض کرسی کے لاپرواہ ہیں،
مخالفت برائے مخالفت پر کمر بستہ، جمہوریت کے نام ہنہاں تقدس کو پیش نظر رکھتے ہوئے، ماشل لار
کو شجر ممنوعہ قرار دے رہے ہیں (بلکہ خود ان کے پاس کوئی واضح پروردگار اور لائحہ عمل موجود
ہی نہیں ہے) اور جس کی بنا پر انہیں پاکستان کے دنیا کے نقشے سے مٹ جانے کا خطرہ سر پر
منڈلاتا نظر آتا ہے۔ لیکن وہ ان عناصر کی بھینٹوں کو نظر انداز بھی نہ کریں جو تعیش، سرمستیوں
اور غفلت میں ڈوبی ہوئی اس قوم کو جھنجھوڑ جھنجھوڑ کر یہ بتلا دینا چاہتے ہیں کہ مکافات عمل
کا کوڑا جب بند ہوتا ہے، تو عناصر قدرت ہی، جن کو خدائے لم یزل نے حیات انسانی
کی بقا کی خاطر پیدا کیا۔ ان انسان کے بدترین دشمن ثابت ہو کر لے ہیں۔ اور پھر
وقت کے کسی اقبال کے ان چانک سے جاری ہو جاتا ہے۔

آجھ و بناوں میں تقدیر اہم کیسا ہے؟

شمشیر و سناں اول طاؤس و رباب آفر!

وزیر موصوف، اگر آپ نے شمشیر و سناں کی حد تک پاکستان کے استحکام کا اطمینان حاصل
کر لیا ہے تو اس کی نظریاتی سرحدوں کی حفاظت کے لیے ایک نظر ذرا طاؤس و رباب پر بھی
ڈال لیں۔ کیا بسوں اور دیگیوں میں یہ ریکارڈنگ عند اللزوم مذموم ہونے کے علاوہ
قانونی طور پر بھی جرم نہیں؟ اس کے باوجود، خیر سے کراچی تک وہ کون سا مقام ایسا
ہے جہاں احکام الہی اور احکام رسول اللہ پر عمل پیرا ہونے کی شدید خواہش رکھنے والا کوئی
اللہ کا بندہ ناچار یہ تلخ تنگ کرنے پر مجبور نہیں کہ کاش وہ بہرا ہو جائے اور کاش اس کی
قوت سماعت اس سے چھین لی جائے، مبادا کہ روز قیامت اس کے کانوں میں گھلا ہوا اتانبا

اس لیے ڈال جائے کہ کسی غیر محرم عورت کے ناپاک گیتوں کی آوازیں اس کی سماعت سے کیوں ٹکرائی
تھیں؟

_____ اور یہ تو تصویر کا ایک رخ ہے، اگر آپ نفاذِ اسلام کی اس پیش رفت کا
جائزہ لینا چاہیں تو اس کے کئی اور پہلو بھی قابلِ غور ہیں اور جن سے یقیناً آپ بے خبر نہیں ہیں
_____ ان حالات میں ہمارا ہمدردانہ اور مخلصانہ مشورہ یہی ہے کہ سیاستدانوں اور عوام
کو چھوڑیے، کل روزِ جزا کو آپ خدا تعالیٰ کے ہاں کیا عذر پیش کر سکیں گے؟ _____ کہ کل
راع مسئول عن رعیتہ: _____ وما علينا الا البلع:

(اکرام اللہ ساجد)

(بقیہ مکالمے آگے)

اس اقتباس سے معلوم ہوتا ہے کہ رسول اکرم نے سلسلہ میں حج کیا اور یہ آپ کی زندگی
کا آخری دور ہے جس کے صرف ۲ ماہ بعد اوائلِ ربیع الاول ۱۱ھ میں آپ کی وفات ہو گئی
تھی۔ گویا آپ کے اس انتہائی آخری دور میں بھی،

- ۱۔ ذاتی ملکیت کا مقصد موجود تھا کیونکہ آپ نے اپنی طرف سے قربانی کے جانور
امیر کارواں کے ساتھ کرنا لیے تھے کہ مکہ جا کر وہاں ذبح کیے جاتیں۔
- ۲۔ آپ کے وضع کردہ نظامِ ربوبیت، کالونی وجود نہ تھا جو ذاتی ملکیت کی نفی کرتا ہے،
جس کے متعلق آپ لکھتے ہیں کہ:

”یہی ہے وہ نظامِ ربوبیت جسے قرآن معاشرہ کی آخری شکل قرار دیتا ہے“

(ق۔ ن۔ رص ۲۵)

اب ایک طرف تو قرآن کے نزول کا مقصد ذاتی ملکیت کی نفی اور نظامِ ربوبیت، کا
قیام ثابت کر رہے ہیں۔ دوسری طرف یہ دمناحت فرما رہے ہیں کہ رسول اللہ اپنی آخری
زندگی تک اس مشن میں ناکام رہے۔ اب آپ خود ہی غور فرمائیجئے کہ آپ کے ان متضاد
بیانات سے اللہ اور اس کے رسول کے متعلق کیا تصور قائم ہوتا ہے اور خود آپ کے متعلق کیا؟